

حجاج بیت اللہ الحرام کے نام اسلامی انقلاب کے قائد عظیم الشان آیت اللہ العظمی سید علی خامنہ ای کا پیغام

بسم الله الرحمن الرحيم

الحمد لله رب العالمين ، الصلاة والسلام على رسوله المبين ، وعلى آله
الميامين ، صحبه المنتجبين۔

(تمام تعریفیں اللہ کے لئے مخصوص ہیں جو عالمین کا رب ہے اور اس کے امین و مہربان رسول
اکرم و لطف خداوندی سے مالا مال ان کے اہلبیت اور برگزیدہ اصحاب پر درود و سلام)

جج کے لئے لاکھوں مسلمانوں کا اجتماع بے مثال اور حیرت انگیز ہے۔ ان چند دنوں میں
پوری دنیا سے تمام مسلمان اقوام اور معاشرے کے تمام طبقات سے تعلق رکھنے والے لوگ اسلام اور
پیغمبر عظیم الشان کی جائے پیدائش اور اللہ کے گھر میں اکٹھا ہوتے ہیں اور اسرار و رموز سے بھرپور
جج کے اعمال و مناسک بجالاتے ہیں۔ مغایم سے بھرے ان پر شکوہ مناسک میں خداوند تعالیٰ کے
ساتھ دلوں کے رشتے، دلوں کے ایک دوسرے سے تعلق، توحید کی بنیاد پر اقدام، عمومی جدوجہد،
شیطان کو کنکریاں مارنے، طاغوت سے بیزاری خداوند عالم کے ذکر اور اس کے سامنے خضوع و خشوع
اور اسلام کے پر تو میں عزت و عظمت کے احساس کی عملی اور مثالی طور پر مسلم اقوام کو تعلیم دی جاتی
ہے۔ اپنے بھائیوں کے ساتھ محبت و خیرگالی سے پیش آنا، دشمنوں کے ساتھ سختی برتنا، خود پرستی کی
آلودگی سے نجات پانا اور الٰہی شان و شوکت کے بجزیکراں میں ضم ہونا، مناسک جج کے سانچے میں

ذہل کر جلوہ گر ہوتا ہے۔ حج ملت مسلمہ کی پہچان ہے اور اس طرز عمل کی تعلیم دیتا ہے جسے اس عظیم امت کو اپنی سعادت کے حصول کے لئے اختیار کرنا چاہئے۔

حج کے مفہوم کو ایک ہی سمت تمام لوگوں کے با مقصد، شعوری اور متنوع سفر کے عمل میں خلاصہ کیا جاسکتا ہے، اس سفر کا تانا بانا خدا کی یاد اور بندگان خدا کی یکسوئی و یکدلی سے عبارت ہے اور اس کا مقصد سعادت مندانہ انسانی زندگی کے لئے ایک مضبوط روحانی مرکز کا قیام ہے۔

عصر حاضر میں امت مسلمہ کو حج کی مثال کو سامنے رکھتے ہوئے اپنی حقیقی زندگی میں ایک عظیم اور با مقصد اقدام کی ضرورت ہے اور مسلمان حکومتیں اور اقوام بھی اس ذمہ داری میں برابر کی شریک ہیں۔

اسلامی ممالک نے گزشتہ ایک صدی کے دوران ناقابل تلافی نقصانات اٹھائے ہیں۔ مغربی سامراج اور کشور کشائی کی لہر نے مسلمان ملکوں کو سب سے زیادہ نقصان پہنچایا ہے، اپنی دولت اور مادی ذخائر کی وجہ سے مسلمان استعماری ممالک کی بھرپور یلغار کا نشانہ بنے رہے، جس کے نتیجے میں وہ سیاست اور اقتصاد کے میدانوں میں (یورپ کی) دست نگر بن کر رہ گئے اور سائنسی و مادی اعتبار سے پس ماندگی کا شکار ہو گئے اور جب کہ استعماری طاقتوں نے ناجائز قبضے، ظلم و ستم اور جنگ کے شعلوں کو بھڑکاتے ہوئے، نیز تشدد کے سہارے مسلمانوں کے مادی ذخائر اور انفرادی قوت کو ہڑپ کر لیا اور اپنی طاقت و دولت میں اضافہ کیا۔

طویل برسوں کے بعد مسلمان خواب غفلت سے بیدار ہوئے، ان کی بیداری کی تحریک اور عالم اسلام میں حق و آزادی کی تحریکوں نے انہیں نوید کے نئے افق سے آشنا کیا، آخر کار ایران میں اسلام کی کامیابی اور اسلامی جمہوری نظام کے قیام کے ساتھ ہی عالم اسلام میں ایک نئے دور کا آغاز ہوا۔

واضح سی بات ہے کہ دنیا میں قائم دولت و طاقت کے مراکز آسانی کے ساتھ حق کے سامنے نہیں جھکیں گے اور مسلم اقوام کو ایک طویل اور کٹھن لیکن بابرکت اور نیک انجام والے راستے کو طے کرنا ہوگا۔ اگر اس راستے کو راہی ثابت قدمی کا مظاہرہ کریں تو اپنے آپ کو اور بعد میں آنے والی نسلوں کو پس ماندگی کی ذلت اور سیاسی، اقتصادی و ثقافتی قید سے نجات دلا سکیں گے اور اسلام کے زیر سایہ شیریں زندگی کا ذائقہ چکھ لیں گے۔

یہ راستہ، علمی و سیاسی جد و جہد اور پوری طاقت کے ساتھ واضح و آشکار حق کے دفاع کا راستہ

ہے، اس میدان میں مسلمان اپنی عزت و آبرو اور پامال ہونے والے حقوق کے محافظ ہیں، عدل و انصاف اور انسانی ضمیر ایک آگاہ اور درگزر کرنے والا منصف ہے جو اس مظلومانہ جدوجہد کی تائید کرتا ہے۔

عالمی اسٹیکار یعنی تیل کی بڑی بڑی کمپنیوں اور اسلحہ بنانے والے کارخانوں کا وسیع جال، عالمی صہیونزم اور ان سے وابستہ حکومتیں ملت اسلامیہ کی بیداری کے خطرات کو بھانپ کر بوکھلاہٹ کی عالم میں جارحیت کا ارتکاب کر رہی ہیں، سیاسی، تشہیراتی، عسکری اور دہشت گردانہ اقدامات کے پہلوؤں کی حامل یہ یلغار آج ریاستہائے متحدہ امریکا پر حاکم فوجی نظام اور صہیونی حکومت کے واضح تشدد آمیز گفتار و کردار میں آشکار طور پر دکھائی دیتی ہے۔

مظلوم اور خاک و خون میں غلطاں سرزمین فلسطین کو ہر روز غاصب صہیونی حکومت کی سفاکانہ کارروائیوں کا سامنا کرنا پڑ رہا ہے۔

فلسطینی قوم کو قتل و غارت، تباہی و بربادی، ظلم و جارحیت، ذلت و حقارت اور توہین جیسے مصائب و آلام صرف اس جرم کی پاداش میں برداشت کرنا پڑ رہے ہیں کہ وہ نصف صدی کے بعد پوری جرأت مندی سے اپنے پامال شدہ حقوق کا مطالبہ کر رہی ہے۔

عراقی قوم کو جنگ کی دھمکیاں اس لئے مل رہی ہیں کہ امریکی حکومت تیل کی اہم معدنیات پر قبضے اور اس خطے کو تیل کے باقیماندہ ذخائر کو ہڑپ کرنے، نیز فلسطین، ایران، شام اور سعودی عرب کی سرحدوں کے قریب اپنی مؤثر موجودگی کے لئے عراق میں مستقر ہونا اور اس کے نیچے میں عراق سمیت مشرق وسطیٰ کے دیگر ممالک کی مقاصد سے کھیلنا ضروری جانتی ہے۔

افغان عوام اس لئے گزشتہ ایک سال اور چند ماہ کے دوران امریکا اور برطانیہ کے عام تباہی پھیلانے والے ہتھیاروں اور بموں کا نشانہ بنے اور ان کے جسم و روح نے ان کی توہین آمیز اور غاصبانہ مداخلت اور موجودگی کی تکالیف کو برداشت کیا کہ امریکی حکومت نے اپنے ناجائز مفادات کی تعبیر اسی طرح کی ہے۔

اس سامراجی اور انسانیت دشمن میٹ ورک کا لالچ کسی قسم کے حدود و قید کا قائل نہیں ہے۔ امریکا گزشتہ صدی میں لاطینی امریکا کے ممالک پر قبضہ جمانے کے درپے رہا تو حالیہ نصف صدی میں وہ خطے کے تمام اسلامی ممالک کا بلاشرکت غیرے آمر و جابر حاکم بنا چاہتا ہے۔ امریکا کے

تمام عالمی مقاصد اور نقصان وہ پالیسیوں کی بنیاد بنی غرور آمیز اور حماقت پر مبنی دعویٰ ہی ہے۔
اس میں شک نہیں کہ امریکا اور اس کے اتحادی ناکام ہوں گے اور دنیا ایک بار پھر ایک طاقتور لیکن بدست سلطنت کا زوال اپنی آنکھوں سے دیکھیں گے۔ بالکل اسی طرح جیسے افغانستان اور فلسطین میں ان کے مستی کے عالم میں لگائے گئے اندازے غلط ثابت ہو چکے ہیں۔
لیکن اگر امت مسلمہ نے چاہے ان کی حکومتیں ہوں یا اقوام بروقت اور خردمندی و شجاعت پر مبنی فیصلہ نہ کیا تو ایک بار پھر ان کو شدید اور حد سے زیادہ ناقابل تلافی نقصانات اٹھانا پڑیں گے۔

امریکا نے اپنے نئے دیوانہ وار عمل کے دوران جو ۱۱ ستمبر کے انتہائی مشکوک واقعات کے بعد شروع ہوا ہے ایک تشہیراتی حملے سے بھی کام لیا ہے یعنی اس نے جمہوریت اور دہشت گردی سے جنگ کا پرچم بلند کر کے مسلم اقوام کے سامنے مہلک ہتھیاروں اور کیمیائی اسلحوں کی مذمت میں راگ الاپنا شروع کر دیا ہے۔ کیا وہ نہیں سوچتا کہ ممکن ہے مسلمان اس سے سوال کریں کہ یہ سب کچھ کن حکومتوں اور رہ کن کمپنیوں نے عراق کی بعثی حکومت کے اختیار میں دیا ہے؟

پس وہ انیس ہزار کیمیائی بم جس کے بارے میں تمہارا دعویٰ ہے کہ وہ عراق کی بعثی حکومت کے پاس ذخیرہ تھا اور چونکہ اس میں سے تیرہ ہزار ایرانیوں پر گرایا گیا ہے لہذا چھ ہزار اس کے پاس موجود ہونا چاہئے، اور تم اس بات کو عراق پر اپنے آئندہ حملے کے لئے دلیل بنا رہے ہو، اس تعداد میں اسلحے اور کیمیائی مواد کہا سے عراق کو حاصل ہوئے؟ آیا تمہارے اور تمہارے حلیفوں کے علاوہ کوئی اور اس تاریخی لمبے کا شریک جرم ہے؟

آیا اس کو خیال نہیں کہ دہشت گردی کے خلاف جنگ کا دعویٰ اور نامعلوم اور مشتبہ گروہوں پر الزام تراشیاں، مسلم اقوام کو فریب نہیں دے سکتیں، جب کہ وہ دیکھ رہی ہیں کہ امریکا دنیا کی سفاکترین دہشت گرد حکومت یعنی اسرائیل کی حمایت کر رہا ہے۔ امریکا اس مہنگے اور دیوانہ وار تشہیراتی عمل کے ذریعے مسلم اقوام کی نظر میں اب جھوٹ، مکروفریب اور چال بازی کے پیکر میں تبدیل ہو چکا ہے۔

غرور و نخوت کے نشے میں چور امریکا کو فلسطین اور افغانستان میں اپنے مقاصد حاصل نہیں ہو سکے ہیں اور اس بے پناہ مادی اور روحانی سرمایہ کاری سے سوائے نقصان کے اس کو کچھ ہاتھ نہیں

آیا ہے اور نشاء اللہ اس کے بعد یہی صورت رہے گی۔

عراق میں بھی اس کا دعویٰ ہے کہ وہ بعضی حکومت اور صدام کی سرگونی چاہتا ہے اور یقیناً وہ جھوٹ بول رہا ہے، اس کا اصل مقصد اوپک تنظیم پر قبضہ کرنے اور علاقے کا تیل ہڑپنے کے علاوہ صیہونی حکومت کی اور قریب سے حمایت اور اسلامی مملکت ایران شام اور سعودی عرب کے خلاف نزدیک سے سازشیں رچنا ہے۔

مسئلہ امر یہ ہے کہ اگر امریکا عراق پر چاہے جنگ کے ذریعے یا جنگ کے بغیر ہی قبضہ حاصل کر لیتا ہے سب سے پہلے اس معاندانہ قبضے کی بھینٹ عراقی عوام چڑھیں گے اور اپنی (علیحدہ) تاریخ کے حامل قوم کو عزت و وقار، غیرت و ناموس اور دولت کی قربانی دینا پڑے گی اور اگر وہ قوم اور اس کے پڑوسی ممالک نے ہوش سے کام لیا تو (امریکا کو) یہ مقاصد حاصل نہیں ہو سکیں گے، انشاء اللہ۔

استکبار کو پتہ ہے کہ مسلم اقوام اور حکومتوں کی استقامت اور اولوالعزمی کا سرچشمہ اسلام اور اس کی حریت آموز تعلیمات ہیں، اسی لئے اس نے وسیع پیمانے پر اسلام اور مسلمانوں کے خلاف نفسیاتی جنگ چھیڑ رکھی ہے۔ گیارہ ستمبر کے واقعات کے بعد سے جب کہ صیہونیوں کے طاقت ور خفیہ نیٹ ورک کو مورد الزام ٹھہرانے کے لئے بے شمار قرائن و شواہد پائے جاتے ہیں غلٹ سے کام لیکر اسلام اور مسلمانوں کو مشتبہ افراد کی فہرست میں شامل کر کے شب و روز اس کو دہرانا شروع کر دیا گیا، کچھ مسلمانوں کو امریکہ اور افغانستان، نیز دوسرے ممالک سے گرفتار کر کے خوفناک جیلوں میں اذیت و آزار دی جانے لگی، نہ تو ان افراد پر اب تک کوئی الزام ثابت ہوا اور نہ ہی نام و شہرت رکھنے والے ملزمین امریکیوں کے ہاتھ آ سکے، پھر بھی اسلام اور مسلمانوں کے خلاف نفسیاتی جنگ نہیں رکی اور گویا اس قدر جلد رکنے والی بھی نہیں ہے۔

اسلام آزادی، انصاف اور حق طلبی کا مذہب ہے۔ اصل جمہوریت (اور عوامی حکومت) وہی دینی جمہوریت (اور عوام کی مذہبی حکومت) ہے جو ایمان اور مذہبی فرائض کی بنیادوں پر قائم ہوتی ہے اور جیسا کہ مملکت اسلامی ایران میں دیکھا جاسکتا ہے، وہ جمہوریت جو امریکا عرب اور اسلامی ملکوں کے عوام کو دینے کا دعوے دار ہے وہ اس کی گولیوں، بموں اور میزائلوں سے زیادہ خطرناک ہے دشمن کھجور کا ایک دانہ بھی ہم کو دے تو اطمینان نہیں کیا جاسکتا کہ وہ مہلک زہر میں ڈوبا ہوا تو

مستند

نہیں ہے، امت مسلمہ افریقہ، مشرق وسطیٰ اور مغربی ایشیا میں بارہا حتیٰ گذشتہ چند برسوں کے دوران اس امر کا تجربہ کر چکی ہے۔

ملت اسلامیہ کو ایسے حساس اور پرخطر حالات میں ہمیشہ سے زیادہ حج کی مثالی (عبادت) سے سبق حاصل کرنے کی ضرورت ہے، ایک ایسے اقدام اور تحریک کی ضرورت ہے جو با مقصد ہو، پوری آگاہی، تنوع اور ہمہ گیر پہلوؤں کے ساتھ قرآنی مقاصد کے تحت اسلام کی سیدھی راہ میں ہو جیسا کہ خداوند متعال کا ارشاد ہے: ”ایمان والے ہمیشہ اللہ کی راہ میں جہاد کرتے ہیں اور جو کافر ہیں طاغوت کے لئے لڑتے ہیں لہذا تم شیطان کے دوستوں (اور ساتھیوں) سے جہاد کرو بیشک شیطان کا مکر بہت کمزور ہے۔“

اور اللہ تعالیٰ (قرآن میں یہ بھی) فرماتا ہے:

”موسیٰ نے اپنی قوم سے کہا کہ اللہ سے مدد مانگو اور صبر سے کام لو، زمین اللہ کی ہے، وہ اپنے بندوں میں جس کو چاہے اس کا وارث بنا دیتا ہے اور آخری نتیجہ بہر حال پرہیزگاروں کیلئے ہے۔“

والسلام علیکم ورحمة اللہ

علیٰ الحسینی الخامنہ ای

☆☆☆☆☆☆